

Il-M.U.S.E.U.M. tas-Subien fil-Ġzira

Jason Pawney

Fl-1907 is-sacerdot żagħżuġh Dun Ġorġ Preca waqqaf is-Socjetà tal-Museum bl-iskop li tghallem il-kelma ta' Alla. L-ewwel dar li nfethet kienet fil-Ħamrun. Kien it 8 ta' Diċembru 1934 meta nfetaħ l-ewwel post għat-tagħlim tad-duttrina fil-parroċċa tal-Ġzira, fi Triq Reid nru 42 u d-duttrina bdiet tiġi mgħallma għall-ewwel darba fit-13 ta' Diċembru 1934. Il-ftuħ ta' din id-dar sar bl-inizjattiva personali ta' Dun Ġorġ fi żmien l-ewwel Kappillan Dun Anton Manche. Minhabba li-s-soċji hassew li l-Qasam kien żgħir, krew l-ewwel dar fi Triq Ponsonby nru 71 sakemm ġew fil-Qasam fejn ninsabu llum.

Is-Superjur Generali Eugenio Borg għażel lil Ġuzeppi Saliba, soċju mill-Ħamrun bħala l-ewwel Superjur tal-Ġzira fl-14 ta' Lulju 1935

Fil-15 ta' Ġunju tal-1935 tressqu 37 tifel għall-ewwel tqarbina fil-parroċċa. Imbagħad fis-26 ta' Ġunju tal-istess sena sar l-ewwel soċju Carmelo Callus. Dan kien



organizza kor tat-

tfal li fl-14 ta' Lulju 1935 kantaw innijiet quddiem il-Madonna tal-Karmnu fil-festa titulari tal-parroċċa. Kien fil-15 ta' Diċembru 1935 li l-Qasam ressaq 6 itfal għas-sagrament tal-Grizma tal-Isqof. Fil-Milied tal-1936 saret għall-ewwel darba il-purċissjoni tal-Bambin. Fiż-żmien il-gwerra sar diffiċli għall-Qasam billi waqgħu xi bombi l-Ġzira u waqgħu ukoll xi djar. In-nies tal-Ġzira bdew jevakwaw fi rħula oħra u għalkemm it-tfal bdew jonqsu hafna il-Qasam baqa' miexi xorta waħda.

Fl-1946 il-Qasam ġie ikkonsagrat lill-Qlub ta' Ġesu' u Marija. Il-Museum fil-Ġzira beda jimxi 'l quddiem fil-ħidma tiegħu u kienu diversi dawk iż-żgħażaġh mill-parroċċa tal-Ġzira li wiegħbu għas-sejha museumina u ngħaqdu mas-Socjeta' billi saru soċji.

Fit-8 ta' Diċembru 1959 ġie cċelebrat il-25 anniversarju mill-ftuħ tal-Qasam, billi saret quddiesa fil-Qasam u fil-għaxija Te Deum mill-kappillan Dun Pawl Galea





li permezz tiegħu ġie akkwistat dan il-Qasam li qeghdin fih issa.

Il-Qasam ġarrab il-mewt ta' żewġ soċji: Victor Imbroli fl-14 ta' Frar 1961 u Peter Sammut li fit-8 ta' Mejju 1961 kien waqa' minn fuq il-kappella tal-Blata l-Bajda li kienet qed tinbena.

Beda jinħass il-bżonn li l-Qasam jinxtara u jitkabbar minħabba li n-numru tat-tfal beda jiżdied. Għalhekk fis-26 ta' Lulju 1982 inbeda x-xogħol tal-bini.

Fl-għeluq 50 sena tal-Museum tal-Gżira ġiet imbierka Kappella l-ġdida u klassijiet ġodda fil-Qasam permezz ta' quddiesa li saret fil-Qasam mill-wisq Rev. Dom Angelo Mifsud OSB Abbati tal-Benedittini flimkien mal-Kappellan Dun Walter Cauchi.

Illum aktar min 75 sena minn meta nfetaħ il-Museum fil-Gżira il-hidma tiegħu għada għaddejja u għadu jiffirma u jofri gwida litfal u liż-żgħażaġh u adulti fil-mixja tal-fidi tagħhom. Filwaqt li jsir dan, il-Museum jofri

wkoll ambjent san fejn it-tfal u ż-żgħażaġh jkunu jistgħu jiltaqgħu u jirrikrejaw ruħhom bhala grupp. Fil-Museum tingħata wkoll l-opportunita' lil dawk li jattendu, li jiżviluppaw il-kwalitajiet personali tagħhom.

Professional Clock Repair & Servicing

Visit our website for more information Terms & Condition apply.

The Name you
can trust

the
Clock Studio

11, Turu Rizzo Street Gżira GZR 1645, Malta

Tel: +356 21 339632 | Mob: +356 9949 2386

E-mail: info@theclockstudio.com

Url: <http://www.theclockstudio.com>

For Professional free clock maintenance advice, contact: Lino Attard

